



သတိပြုဖွယ်ပလတ်စတစ်စားသောက်ကုန်ထုပ်ပိုးပစ္စည်းအန္တရာယ်

ပလတ်စတစ်သည်ဈေးနှုန်းသက်သာခြင်း၊ တာရှည်ခံခြင်း၊ သယ်ဆောင်ရလွယ်ကူခြင်းတို့ကြောင့် အစားအသောက်များထုပ်ပိုးသယ်ဆောင်ရာတွင် တွင်ကျယ်စွာအသုံးပြုနေကြပါသည်။



ပလတ်စတစ်ထုပ်ပိုးကုန်ပစ္စည်း အမျိုးမျိုး

ပလတ်စတစ်ဖြင့်ထုပ်ပိုးထားသော အစားအသောက် (ရေ/ အချိုရည်..စသည်) တို့ကို ပူပြင်းသော နေရာ (သို့) ပူပြင်းသော နေရောင်ခြည်နှင့် တိုက်ရိုက်ထိတွေ့သောနေရာတွင် ကြာရှည်စွာ ထားသို့ပါက ပလတ်စတစ်အတွင်းမှ ဓါတုပစ္စည်းများစိမ့်ထွက်ပြီး အစားအသောက်တွင် ရောနှော၍ ညစ်ညမ်းမှုဖြစ်စေနိုင်သောကြောင့် အစားအသောက်များ၏ မူလသဘာဝ ဂုဏ်သတ္တိများ/ အာဟာရဓါတ်များ၏ဂုဏ်သတ္တိပြောင်းလဲခြင်းများ ရှိလာနိုင်ပါသည်။

အစားအသောက်ထုပ်ပိုးရာတွင် သုံးစွဲရန်မသင့်သော ပလတ်စတစ်အမျိုးအစားကိုသုံးစွဲပါက ညစ်ညမ်းမှုပမာဏပိုမိုများပြားနိုင်ပါသည်။ အဆိုပါ ညစ်ညမ်းပစ္စည်းများသည် အစားအသောက် မှတစ်ဆင့် လူ့ကိုယ်ခန္ဓာအတွင်း ဝင်ရောက်ကာ ဖော်မုန်းဓါတ်များ ပြောင်းလဲစေခြင်း၊ အူလမ်းကြောင်းဆိုင်ရာရောဂါများ၊ နှလုံးရောဂါ၊ အသည်းရောဂါ၊ အဆုတ် ရောဂါများနှင့်ကင်ဆာကဲ့သို့ရောဂါများ ဖြစ်စေနိုင်ပါသည်။

အစားအသောက်ထုပ်ပိုးဖြန့်ဖြူးရောင်းချရာတွင် အစားအသောက်ထုပ်ပိုးရာတွင် အသုံးပြုသော ပလတ်စတစ်အဆင့်အတန်း (Food grade plastic) ကိုသာအသုံးပြုရပါမည်။

ပလတ်စတစ်ထုတ်လုပ်မှုအဖွဲ့အစည်း(Society of Plastic Industry) မှ Plastic ID အမှတ်စဉ် (၁) မှ (၇)အထိ သတ်မှတ်ထားပါသည်။ ယင်းသတ်မှတ်ချက်အတွင်းမှ -
 အမှတ်စဉ်(၂) – HDPE (High Density Polyethylene)၊
 အမှတ်စဉ် (၄) - LDPE (Low Density Polyethylene) နှင့်
 အမှတ်စဉ် (၅) – PP (Polypropylene) သုံးမျိုးကိုသာ
 အစားအသောက်သိုလှောင်သိမ်းဆည်းရန်နှင့် အကြိမ်ကြိမ် ပြန်လည်အသုံးပြုရန် စိတ်ချရသော
 အစားအသောက်ထုပ်ပိုးရာတွင် အသုံးပြုသော ပလတ်စတစ်အဆင့်အတန်း (Food grade plastic)
 အဖြစ်သတ်မှတ်ထားပါသည်။ အသုံးပြုပလတ်စတစ်အမျိုးအစားကိုပလတ်စတစ်ဘူးခွံ၏ တစ်နေရာ
 တွင် (ဥပမာ-ပုလင်းအောက်ခြေ) တွင်ဖော်ပြထားပါသည်။



✓ အသုံးပြုနိုင်ပါသည်။ ✗ အသုံးမပြုသင့်ပါ။



ဘူးခွံ၏ ပလတ်စတစ်အမျိုးအစားဖော်ပြထားပုံ

သို့ဖြစ်ပါ၍ အစားအသောက်ထုတ်လုပ်သူများအနေဖြင့် အစားအသောက်ထုပ်ပိုးရာတွင် အသုံးပြုသော
 ပလတ်စတစ်အဆင့်အတန်း (Food grade plastic) ကိုသာ အသုံးပြုထုတ်လုပ်၊ ထုပ်ပိုး၊ ဖြန့်ဖြူးပြီး
 ရောင်းချသူများအနေဖြင့် အစားအသောက်များကို သတ်မှတ်ထားသော အပူချိန်၌သာ
 သိုလှောင်ဖြန့်ဖြူးရောင်းချကြရန် တိုက်တွန်းနှိုးဆော်အပ်ပါသည်။

စားသုံးသူများအနေဖြင့်လည်း ပလတ်စတစ်ဖြင့်ထုတ်ပိုးထားသော အစားအသောက်များ ဝယ်ယူရာတွင်
 အစားအသောက်ထုပ်ပိုးရာတွင် အသုံးပြုသော ပလတ်စတစ်အဆင့်အတန်း (Food grade plastic)
 ဟုတ်/မဟုတ် ထုပ်ပိုးပစ္စည်းအား စစ်ဆေးဝယ်ယူ သုံးစွဲကြပါရန်နှင့် သိုလှောင်သိမ်းဆည်းရာတွင်
 အပူချိန်မြင့်မားသောနေရာတွင် သိမ်းဆည်းခြင်းမပြုကြရန် တိုက်တွန်းနှိုးဆော်အပ်ပါသည်။